

## برطانیہ اور رویت ہلال

علامہ ساجد الہاشمی

برطانیہ کے مطلع پر اکثر بادل چھائے رہتے ہیں۔ بادلوں کے علاوہ کبھی جمی ہوتی ہے اس لئے یہاں ہلال کا انسانی آنکھوں سے نظر آنا اکثر ممکن نہیں ہوتا۔ اس لئے یہاں کے مسلمانوں کو قریب ترین اسلامی ملکوں (برطانیہ سے قریب ترین اسلامی ملک مراکش ہے) سے ہلال کے انسانی آنکھوں سے دیکھے جانے کی شہادت یعنی چاہئے اور اس شہادت کی سچائی کو آبزوری رپورٹس سے پرکھنا چاہئے۔ آبزوری رپورٹ اگر چاند کے نظر آنے کی تصدیق کر دیں تو اس کو تسلیم کر لینا چاہئے۔ اس کے سوا کوئی چارہ کار نہیں ہے۔ آبزوری کی تائید اس لئے ضروری ہے کہ لوگ اس امر میں بہت زیادہ غیر محتاط ہو گئے ہیں۔ جھوٹی اور وہمی گواہیاں دیتے ہیں اور ان کو قبول بھی کر لیا جاتا ہے۔

### سائنس اور ٹیکنالوجی:

یہ سائنس اور ٹیکنالوجی کا دور ہے۔ اسلام اور سائنس میں کوئی ٹکراؤ نہیں ہے۔ اسلام دین فطرت ہے۔ لہذا ہر فطری چیز کو مثبت انداز سے استعمال کرنے کی اجازت دیتا ہے۔ سائنس اور ٹیکنالوجی کے اس عروج کے دور میں اسلام اور سائنس و ٹیکنالوجی میں ٹکراؤ اور الجھاؤ سمجھنا اور سمجھانا ہرگز دانشمندی نہیں ہے۔ عملاً تمام مسالک کے لوگوں نے سائنس اور ٹیکنالوجی کو قبول کر رکھا ہے۔ ہر جگہ، ہر مسجد میں بلکہ مسلمانوں کے ہر گھر میں جو سال بھر کے نمازوں کے اوقات کے چارٹس دستیاب ہیں یہ آبزوری کی دی ہوئی معلومات پر بنتے ہیں۔ رمضان المبارک میں ہر اسلامی سینٹر، ادارہ اور مسجد جو سحری اور افطاری کا نظام الاوقات شائع کرتی ہے وہ جدید سائنس دانوں کی دی ہوئی معلومات پر بنتا ہے۔ کوئی بھی پڑھا لکھا انسان آج سائنس کی اہمیت کا انکار نہیں کر سکتا۔ آج ماہرین فلکیات سورج اور چاند کی تمام معلومات فراہم کرتے ہیں۔ تجربات اس حقیقت پر شاہد ہیں کہ ان کی دی ہوئی معلومات سینکڑوں تک صحیح ہوتی ہیں بلکہ اب تو سینکڑوں کی بھی تقسیم ہو گئی ہے۔ آبزوری بتاتی

ہیں کہ کس وقت اور کس دن چاند کا نیا دور شروع ہوگا اور کس وقت اور کس دن چاند نظر آنے کے قابل ہوگا۔ آج کا معمولی پڑھا لکھا انسان بھی انٹرنیٹ سے یہ معلومات حاصل کر سکتا ہے۔ نوجوانوں سے میری عاجزانه التجا ہے کہ انہیں اس میدان میں آگے نکلنا چاہئے اور لوگوں کو بتانا چاہئے کہ کس دن اور کس وقت نئے مہینے کا چاند نظر آنے کے قابل ہوگا۔ عیدوں کے اختلاف کو حل کرنے میں یہ نوجوان اہم کردار ادا کر سکتے ہیں۔

مندرجہ ذیل ویب سائٹس یہ معلومات فراہم کرتے ہیں۔

1. Royal Wbservatory Greenwich,

London, Se10 9NF

Tel: +44 020 83126533 Fax: +44 020 8312 6734

Astroline@nmm.ac.uk <http://www.rog.nmm.ac.uk>

2. <http://www.moonsighting.com/>

3. <http://www.ummah.org.uk/astronomy/>

ان ویب سائٹس سے تمام متعلقہ لنک (Favourite Link) دستیاب ہیں۔

## رویت ہلال اور توقيت:

اکابر امت نے چاند کی گواہی کو پرکھنے کے لئے علم توقيت کی معلومات کو استعمال کرنے کا حکم دیا ہے۔ ان کے فرمودات اس ضمن میں بہت واضح ہیں۔  
علامہ تقی الدین السبکی فرماتے ہیں:

وهيئا صورة اخرى وهو ان يدل الحساب على عدم امکان رویته ويدرك ذلك بمقدمات قطعية ويكون في غاية القرب من الشمس ففي هذه الحالة لا يمكن فرض رؤيتنا له حسا لانه يستحيل فلو اخبرنا به مخبر واحد او اكثر ممن يحتمل خبرة الكذب او الغلط فاذا يتجه قبول هذا الخبر وحمله على الكذب او الغلط ولو شهد به شاهدان لم تقبل شهادتهما لان الحساب قطعي والشهادة والخبر ظنيان والظن لا يعارض القطع فضلا عن ان يقدم عليه والبينة شرطها ان يكون ما شهدت به

☆ الفقه حقيقته الفتح والشق ☆ فقه کے معنی ہیں کھولنا اور بیان کرنا ☆

علمی تحقیقی مجلہ فقہ اسلامی (۲۳) شعبان ۱۳۲۵ھ ☆ اکتوبر ۲۰۰۳ء  
ممکنہ حسا و عقلا و شرعا. (فتاویٰ السبکی، العلامة تقی الدین السبکی ۱: ۲۰۹)

ترجمہ: ہاں ایک دوسری صورت ہے۔ اگر حساب یہ بتائے کہ چاند کی رویت ممکن نہیں ہے اور یہ بات یقینی مقدمات سے معلوم ہو اور چاند سورج سے بہت زیادہ قریب ہو تو چاند کی رویت ماننا ممکن نہیں ہوگا۔ (ایسی صورت میں چاند کی رویت ماننا) محال ہوگا۔ ایسے حالات میں اگر کوئی ایک یا زیادہ شخص چاند کی رویت کی خبر دیں۔ پس کون سی چیز اس خبر کو قبول کرنے اور جھوٹ اور غلطی پر محمول نہ کرنے کی طرف متوجہ کرے گی؟ اگر دو گواہ چاند کو دیکھنے کی گواہی دیں تو اس وقت گواہوں کی گواہی قبول نہیں کی جائے گی کیونکہ حساب یقینی ہوتا ہے اور گواہی اور خبر ظنی ہوتی ہیں۔ ظن یقین کے برابر بھی نہیں ہو سکتا۔ اس کو یقین پر فوقیت کس طرح دی جاسکتی ہے۔ گواہی کے سلسلہ میں وہی دلیل قبول کی جائے گی جس کو عقلی، حسی اور شرعی اعتبار سے قبول کرنا ممکن ہو۔

اکثر علماء اسلام نے صرف ماہرین فلکیات کی معلومات پر اسلامی مہینے کی ابتداء کرنے کی

اجازت نہیں دی۔

تفصیلات کے لئے ملاحظہ فرمائیں:

عمدة القاری	كتاب الصوم	دار احیاء التراث الاسلامی، بیروت، لبنان، ۱۰: ۲۸۷
فتح الباری	كتاب الصوم	دار السلام ریاض، ۴-۱۶۳
رد المحتار	كتاب الصوم	دار الکتب العلمیہ، بیروت، لبنان، ۳: ۳۵۳، ۳۵۵
مرقاة المفاتیح	كتاب الصوم	دار الکتب العلمیہ، بیروت، لبنان، ۴: ۴۰۳، ۴۰۵
شرح النووی	كتاب الصیام،	دار الکتب العلمیہ، بیروت، لبنان، ۷: ۱۶۶

تاہم اسی دور کے بعد علماء اسلام نے حدیث پاک کے کلمات فاقدر اولہ کی تشریح فرماتے ہوئے ہیئت دانوں کے قول کے اعتبار کا موقف بھی اختیار کیا ہے۔

وقال ابو عمر فی الاستذکار :

وقد کان بعض کبار التابعین یدھب فی هذا الی اعتبارہ بالنجوم ومنزل القمر وطریق الحساب (عمدة القاری، کتاب الصوم، دار احیاء التراث الاسلامی، بیروت، لبنان

(۱۰: ۲۸۷)

ترجمہ: ابو عمر نے الاستذکار میں ارشاد فرمایا:

☆ کتاب و سنت سے اخذ کردہ احکام، فقہی احکام کلاتے ہیں ☆

(چاند کے پوشیدہ ہونے کی صورت میں) بعض جلیل القدر تابعین نے ستاروں، چاند کی منازل اور طریق حساب کا اعتبار کیا ہے۔

مفتی شریف الحق صاحب امجدی نے ارشاد فرمایا:

یہ (بیت دانوں کا رویت ہلال کا وقت نہ دینا) ۸۴ سال پہلے کی بات ہے۔ اس مدت میں مختلف تجربے، جدید خود کار آلاتِ رصدیہ اور حساب میں کمپیوٹر کی مدد سے رویت ہلال بھی دینے لگے ہیں جو ساہا سال کے تجربے سے صحیح ترے ہیں تو جس طرح اوقاتِ صلوة کے جانے کا مدار بھی رویت تھی مگر ساہا سال کے تجربات سے قواعد منضبط ہوئے جو تجربہ سے ہی صحیح ثابت ہوئے تو اس پر اعتماد باجماعِ مسلمین ہو رہا ہے۔

مجدد اعظم امام اہل سنت الشاہ احمد رضا خان علیہ الرحمۃ لکھتے ہیں:

حساب تو قطعی تھا ہی جتنی بات کی طرف اسے راہ نہ تھی وہ مکرر رویت نے براہ تجربہ بتا دیا اور اب تجربہ و حساب دو قطعوں سے مل کر حکمِ قطعی ہمارے ہاتھ آ گیا۔ (درء القبح عن درک وقت الصبح، شاہ احمد رضا خان رحمۃ اللہ تعالیٰ)

اس لئے کوئی کہہ سکتا ہے کہ عہد رسالت میں بلکہ ۱۳۲۶ء تک چونکہ رویت کے قواعد منضبط نہ تھے اس لئے ان کا اعتبار نہ ہوا اور اب جب کہ اوقاتِ صلوة کی طرح اس کے قواعد بھی منضبط ہو گئے تو اعتبار ہونا چاہئے۔

یہ علماء کرام خصوصاً مفتیانِ عظام کے لئے لمحہ فکریہ ہے خصوصاً ایسی صورت میں جب کہ رویت پر مدار رکھنے کی وجہ سے ہر سال رمضان، عید الفطر اور عید الانحیٰ کے مواقع پر پورے ملک میں انتہائی شورش اور جھگڑا لڑائی ہو جایا کرتی ہے حتیٰ کہ عوام علماء کے قابو میں نہیں رہتے۔ روزہ الگ چھوڑتے اور توڑتے ہیں۔ عید کی نماز تک قبل از وقت پڑھ لیتے ہیں۔ عوام کے ایمان کی سلامتی کے لئے کیوں نہ اوقاتِ نماز کی طرح رویت ہلال میں بھی موجودہ قواعد رویت کا اعتبار کر لیا جائے۔ (نزہۃ القاری، کتاب الصوم، ۱۹:۵ دائرۃ البرکات، گھوسی، ضلع منو، انڈیا)۔

مندرجہ ذیل علماء اسلام نے فکلی حسابات کی رویت کو قبول کیا ہے۔

سیدنا ابو عبد اللہ مطوف بن عبد اللہ بن الشخیر العامری :

علمی و تحقیقی مجلہ فقہ اسلامی ﴿۲۵﴾ شعبان ۱۴۲۵ھ ☆ اکتوبر ۲۰۰۴ء

آپ جلیل القدر تابعین سے ہیں۔ بخاری، مسلم، ابن ماجہ اور داری کے رجال میں سے ہیں۔ شیخ الاسلام امام جلال الدین سیوطی فرماتے ہیں:

”آپ انتہائی فاضل، زیرک، عقل مند اور ادیب تھے۔“

عجلی نے کہا:

”ابن الاشبث کے فتنہ سے دو شخص محفوظ رہے۔ مطرف اور ابن سیرین۔“

سیدنا مطرف ۹۵ھ میں فوت ہوئے۔ (طبقات الحفاظ، ۳۱ امام جلال الدین سیوطی)

ابن قتیبہ:

ابو عبد اللہ محمد بن مسلم ابن الانباری الدینوری ۲۱۳ھ میں کوفہ میں پیدا ہوئے۔ آپ دینور کے قاضی رہے۔ آپ کا دائرہ عمل اپنے زمانہ کے تمام علوم پر غالب تھا۔ آپ نے اپنے زمانہ کی مذہبی بحثوں میں حصہ لیا اور فلاسفہ کے شک آمیز رویہ کے خلاف قرآن حکیم اور حدیث شریف کی حمایت کی۔ فلسفہ لغت میں آپ کی کتاب ادب الکتاب بہت مشہور ہے۔ آپ کی سب سے بڑی کتاب عیون الاخبار ہے۔ یہ کتاب ۱۰ جلدوں میں ہے۔ ابو حاتم بختانی علیہ الرحمۃ آپ کے اساتذہ اور ابن درستویہ علیہ الرحمۃ آپ کے شاگردوں میں ہیں۔ ۲۷۰ھ میں آپ کا وصال ہوا۔

ابن مقاتل الرازی:

آپ کا نام ابو بکر احمد بن محمد بن مقاتل الرازی علیہ الرحمۃ ہے۔ آپ محمد بن الحسن ؓ کے جلیل القدر اصحاب میں سے ہیں۔ آپ ایک جلیل القدر فقیہ اور عظیم الشان محدث تھے۔ آپ نے سیدنا کعب ؓ، سیدنا مطیع ؓ اور ان کے طبقہ کے اصحاب علم و فضل سے حدیث کی روایت کی ہے۔ سیدنا عبد الباقی بن قانع ؓ اور سیدنا ابوالقاسم الطبرانی ؓ نے ان سے روایت کی ہے۔ آپ ایک زمانہ تک رے کے قاضی رہے۔

ابن رشد:

ابو الولید محمد بن احمد بن محمد بن رشد علیہ الرحمۃ، اندلس کے سب سے بڑے عرب فلسفی ہیں۔ آپ ۵۲۰ھ میں قرطبہ میں پیدا ہوئے۔ آپ کے دادا اور باپ قرطبہ کے قاضی رہے۔ ابن

☆ لا اجتہاد عند ظهور النص ☆ نص کی موجودگی میں اجتہاد جائز نہیں ☆

علمی و تحقیقی مجلہ فقہ اسلامی ﴿۲۶﴾ شعبان ۱۴۲۵ ھ ☆ اکتوبر ۲۰۰۴ء  
 رشد بھی پہلے ایشیلیہ اور پھر قرطبہ کے قاضی القضاة رہے۔ آپ کا ۱۹۵۵ھ میں مراکش میں انتقال  
 ہوا۔ فقہ میں آپ کی مشہور کتاب بداية المجتهد و نهاية المقتصد ہے۔

ابن سرتج:

ابو العباس احمد بن عمر بن سرتج بغدادی رحمۃ اللہ علیہ، عرب سوانح نگاروں کے مطابق تیسری صدی  
 ہجری کے بڑے شافعی اماموں میں سے تھے۔ بہت سے مشہور شافعی ان کے شاگرد تھے۔ انہوں نے  
 اس قدر شہرت حاصل کر لی تھی کہ بہت سے لوگوں کے نزدیک وہ تمام شافعی علماء یہاں تک کہ  
 الموزنی رحمۃ اللہ علیہ سے بھی افضل تھے۔ آپ شیراز میں قاضی رہے۔ آپ نے ظاہریہ وغیرہ کے رد میں کئی  
 رسالے لکھے اور ابن ظاہری سے مناظرے کئے۔ ان کی تصانیف کی تعداد ۴۰۰ بتائی جاتی ہے۔ آپ  
 ۳۰۶ھ میں بغداد میں فوت ہوئے۔ (اردو دائرہ معارف اسلامیہ، ۱: ۵۴۵)

قتال الشاشی:

آپ کا نام فخر الاسلام ابو بکر محمد بن احمد بن الحسین بن عمر القفال الشاشی علیہ الرحمۃ ہے۔  
 آپ ۴۲۹ھ میں ماوراء النہر کے شہر شاش میں پیدا ہوئے۔ ۵۰ھ میں وصال ہوا اور اپنے شیخ  
 ابو اسحاق کی قبر میں دفن ہوئے۔ ابو قاسم زنجانی فرماتے ہیں: ابو بکر الشاشی دین، ورع، علم اور زہد کے  
 اعتبار سے جنید تھے۔ (حلیۃ العلماء فی معرفۃ مذاہب الفقہاء ۱۹: ۲۹۶)

شیخ الاسلام تقی الدین السبکی:

شیخ الاسلام تقی الدین ابو الحسن السبکی ۶۸۳ھ میں پیدا ہوئے۔ آپ نے زیادہ تر قاہرہ  
 میں تحصیل علوم کی۔ قاہرہ اور دمشق میں استاد، مفتی اور قاضی، دمشق میں حاکم اور جامع اموی کے  
 خطیب رہے۔ آپ نے ۱۵۰ سے زیادہ کتابیں تصنیف کیں۔ آپ کی اس موضوع پر ایک مستقل  
 تصنیف العلم المنشور فی اثبات الشہور ہے۔ آپ کا ۵۶ھ میں وصال ہوا۔ (اردو دائرہ  
 معارف اسلامیہ، ۱۰: ۲۵)

ابن الدیق العید:

کسی سر زمین پر ایک حد کے نفاذ کی برکت وہاں چالیس روز نازل ہونے والی بشارت کی برکت سے بہتر ہے

علمی و تحقیقی مجلہ فقہ اسلامی ۲۷ شعبان ۱۳۲۵ھ ☆ اکتوبر ۲۰۰۴ء

آپ کا نام محمد بن علی بن وہب بن مطیع بن ابی المطاعۃ علیہ الرحمۃ ہے۔ آپ تقی الدین بن دقیق العید القشیری المنفلوطی المالکی الشافعی کے نام سے مشہور ہیں۔ آپ ۱۶۵ھ میں حجاز مقدس کے شہر الینبع کے ساحل پر پیدا ہوئے۔ آپ کا وصال ۲۰۲ھ میں ہوا اور القرافہ میں دفن ہوئے۔ آپ اپنے زمانہ میں علوم کی معرفت میں ممتاز اور منفرد تھے۔ آپ نے پہلے مالکی مذہب میں خوب چنگی حاصل کی۔ اس کے بعد شافعی مذہب کے ساتھ مصروف ہوئے۔ آپ دونوں مذہبوں پر فتویٰ دیتے تھے۔ آپ کو اصول، حدیث اور تمام فنون میں پوری مہارت تھی۔

شیخ یحییٰ مصری نے ابن الرفعہ سے لکھا ہے:

”اس امر میں اختلاف نہیں کیا گیا کہ ابن عبدالسلام اور ابن الدقیق اجتہاد کے رتبہ پر فائز تھے۔“ ابن عبدالسلام ساتویں صدی کے رجال سے تھے۔  
(العذب الزلال، ڈاکٹر محمد بن عبدالوہاب المراثشی، ۲۵۰)

علامہ ابن البیضاء:

آپ کا پورا نام ابوالعباس احمد بن محمد بن عثمان الازدی علیہ الرحمۃ تھا۔ آپ مراکش میں ۶۵۴ھ میں پیدا ہوئے۔ آپ نے فاس میں طیب المرخ، ماہر ریاضیات ابن جلدہ اور ماہر علم ہیئت ابن مخلوف السجلماسی کی شاگردی کی۔ ایک عرصہ تک آپ صوفی عبدالرحمن الزمہیری کے شاگرد رہے۔ آپ اکثر مکمل عزت گزینی میں روزہ کی حالت میں رہتے تھے۔ آپ کے سوانح نگار آپ کے نیک کردار اور پاکیزہ زندگی کی تعریف کرتے ہیں۔ آپ مراکش کے ایک تبحر عالم تھے۔ بہت سے علوم و فنون میں دسترس حاصل تھی۔ آپ کو خاص طور پر ریاضی، ہیئت، نجوم اور دوسرے علوم مخفیہ میں نمایاں قابلیت حاصل تھی۔ آپ نے ۲۳ھ میں مراکش میں وصال فرمایا۔ (اردو دائرہ معارف اسلامیہ، ۱: ۴۳۷)

ڈاکٹر محمد بن عبدالوہاب المراثشی:

آپ کا نام ابو عبداللہ محمد بن عبدالہاب بن عبدالرزاق بن محمد فتح ابن عبدالوہاب بن عبدالرحمن المغربی الاندلسی الفاسی المراثشی ہے۔ آپ ۳۲۳ھ رمضان المبارک کے مہینے میں مراکش میں پیدا ہوئے۔ آپ نے سیدی احمد بن انجوب، سید عمر الدباغ، سیدی محمد بن محمد الدراودی، سیدی محمد

☆ الاجتہاد لا یتقض بالاجتہاد ☆ اجتہاد اجتہاد کے ساتھ باطل نہیں ہوگا ☆

علمی و تحقیقی مجلہ فقہ اسلامی ﴿۲۸﴾ شعبان ۱۴۲۵ھ ☆ اکتوبر ۲۰۰۴ء  
 بن اسماعیل الضریر، سیدی احمد اکرام، الحاج عبدالسلام بن المعطی، الحاج آسن الشاوی، سیدی ابوشعب  
 الشاوی اور شیخ ابوشعب الدکالی سے علوم سیکھے۔ آپ نے کثیر تعداد میں کتابیں لکھیں۔ (العذب  
 الزلال فی مباحث رؤیة الهلال، ڈاکٹر محمد بن عبدالوہاب المراكشي)

دور جدید کے مفکرین السید محمد رشید رضا (صاحب تفسیر المناز)، علامہ جوہری طنطاوی  
 (صاحب تفسیر جواهر القرآن)، ڈاکٹر حسین کمال الدین اور ڈاکٹر محمد الیاس بھی اسی مؤقف کے حامل  
 ہیں۔ منازل قمر کے حساب سے شرعی مہینے کی ابتداء کا قول کرنے والے علماء کی تفصیلات جاننے کے  
 لئے ملاحظہ فرمائیں:

عمدة القاری، کتاب الصوم دار احیاء التراث الاسلامی، بیروت، لبنان،  
 ۲۷۲، ۲۷۱: ۱۰

مرقاة المفاتیح کتاب الصوم دار الکتب العلمیہ، بیروت، لبنان، ۴، ۴۰۴، ۴۰۵  
 اشعة اللمعات، ۲: ۷۷

نزہة القاری کتاب الصوم دائرة البرکات، گھوسی، ضلع منو، انڈیا ۱۹: ۵  
 العذب الزلال فی مباحث رؤیة الهلال، ۲۷۵ تا ۲۹۱  
 علامہ ابن دقیق العید عمدة الاحکام (۲۰۶: ۲) میں ارشاد فرماتے ہیں:

والذی اقول به ان الحساب لا يجوز ان يعتمد عليه فی الصوم لمفارقة  
 القمر للشمس علی ما یراه المنجمون من تقدم الشهر بالحساب علی الشهر بالرؤية  
 بیوم او یومین فان ذلك احداث لسبب لم یشرعه الله تعالی اما اذا دل الحساب علی  
 ان الهلال قد طلع من الافق علی وجه یری لولا وجود المانع کالغیم مثلا فهذا یقتضی  
 الوجوب لوجود السبب الشرعی و لیس حقيقة الرؤیة بمشروطة فی اللزوم۔ (العذب  
 الزلال، ڈاکٹر عبدالوہاب المراكشي، ۲۳۹)  
 میں کہتا ہوں:

متخمین کے مؤقف کے مطابق روزہ میں حساب پر اعتماد صحیح نہیں ہے۔ وہ چاند کے سورج  
 سے صرف جدا ہونے پر مہینہ کی ابتداء کرتے ہیں۔ روایت کے اصول پر اس طرح مہینہ ایک یا دو دن  
 پہلے ہوتا ہے۔ اس طرح مہینہ اُس بنیاد پر شروع ہوگا جسے اللہ تعالیٰ نے جائز نہیں کیا۔

☆ الفقه حقیقته الفتح والشق ☆ فقہ کے معنی ہیں کھولنا اور بیان کرنا ☆



علمی و تحقیقی مجلہ فقہ اسلامی (۲۹) شعبان ۱۴۲۵ھ ☆ اکتوبر ۲۰۰۴ء  
تاہم اگر حساب یہ بتائے کہ نیا چاند آفتاب پر اس طرح موجود ہے کہ اگر رکاوٹ (بادل)

نہ ہوتا تو وہ دکھائی دیتا تو شرعی سبب کے موجود ہونے کی وجہ سے روزہ واجب ہوگا۔

قارئین کرام! اس ساری بحث کا خلاصہ یہ ہے کہ اسلامی شرعی مہینوں کی ابتداء اور انتہاء کیلئے شریعت نے ہمیں نئے چاند کو انسانی آنکھ سے دیکھنے کا اصول عطا فرمایا ہے۔ اگر مطلع صاف نہ ہو، اس پر بادل، گرد و غبار، کہر اور دھواں وغیرہ ہو اور نیا چاند نظر نہ آئے اور اسلامی ملکوں سے یہ شہادت مل جائے کہ وہاں پر نئے چاند کو لوگوں نے دیکھا ہے اور ماہرین فلکیات (آبزورٹری) بھی یہ بتائیں کہ اگر مطلع صاف ہوتا اور کوئی رکاوٹ نئے چاند کو دیکھنے کی راہ میں نہ ہوتی تو نیا چاند ضرور نظر آ جاتا تو اسلامی شرعی مہینہ کی ابتداء ہو جائے گی۔

اس ساری تفصیل سے یہ بات واضح ہے کہ نئے اسلامی مہینے کی ابتداء اور انتہاء کی بنیاد نئے چاند کو دیکھنا ہی ہے۔ آبزورٹری اسے دیکھنے کی صرف تائید کے لئے ہے۔

میری دیانت دارانہ معلومات کے مطابق کوئی صاحب علم بھی اس موقف کا انکار نہیں کرتا۔ میں پورے وثوق اور ذمہ داری سے عرض کر رہا ہوں کہ سبھی اہل علم کے ہاں جس شام نیا چاند نظر آتا ہے، اسی شام سے نئے اسلامی مہینے کی ابتداء ہو جاتی ہے۔ وہ اہل علم جو اس اصول کے مطابق اسلامی مہینوں کی ابتداء نہیں کرتے اور دوسرے اصول اور موقف اختیار کرتے ہیں۔ ان کے ہاں بھی اس اصول کو اپنانے کی صرف گنجائش ہی موجود ہے۔

شریعت مطہرہ کا یہ اصول بہت واضح ہے اور اس کو اپنانے میں قطعاً کوئی مشکل نہیں ہے۔ نامعلوم اس مسئلہ کو اختلاف اور نزاع کا سبب کیوں بنا دیا گیا ہے۔ اہل علم سے میری عاجزانہ گزارش ہے کہ وہ پورے اخلاص سے اس مسئلہ میں غور و فکر کریں۔

## اختلاف کی اصل بنیاد

میں یہ بات اپنی پوری دیانت دارانہ بصیرت سے عرض کر رہا ہوں کہ عیدوں اور رمضان المبارک کے اختلاف کی بنیادی وجہ علماء اسلام کے مختلف موقف نہیں ہیں بلکہ سعودی عرب کا اعلان ہے۔

سعودی عرب کے اعلان کی پیروی میں کچھ مسالک نئے اسلامی مہینوں کی ابتداء کا اعلان

☆ کتاب و سنت سے اخذ کردہ احکام، فقہی احکام کلاتے ہیں ☆

کر دیتے ہیں مگر وہ یہ نہیں کہتے کہ ہم سعودی عرب کی پیروی کر رہے ہیں بلکہ وہ مختلف موقف اپنا کر اس پیروی کو تحفظ فراہم کرتے ہیں۔ یہی وجہ ہے کہ جب کبھی سعودی عرب صحیح اعلان کرتا ہے تو یہ لوگ اپنے موقف چھوڑ کر بہر صورت سعودی عرب کے ساتھ ہی رمضان المبارک اور عیدوں کا اعلان کرتے ہیں۔

سعودی عرب کے ساتھ رمضان اور عیدین کرنے کے لئے چند موقف سامنے آئے ہیں۔ ان موقف پر مثبت بحث کرنے سے پہلے میں ایک انتہائی ضروری بات عرض کرنا چاہتا ہوں۔ بحث سے پہلے اسے سمجھنا بہت ضروری ہے۔

چاند زمین کے چاروں طرف گھومتا ہے۔ چاند ۲۹ دن، ۱۲ گھنٹے، ۴۴ منٹ اور ۹-۲ سیکنڈ میں زمین کا ایک چکر لگاتا ہے۔ چاند اپنی اس گردش کی ابتداء اور انتہاء پر سورج اور زمین کے درمیان ایک لائن میں آجاتا ہے۔ جب سورج چاند اور زمین ایک لائن میں ہوتے ہیں تو اس کو اجتماع شمس و قمر کہتے ہیں۔ اسی کو انگریزی میں Conjunction اور New Moon کہتے ہیں۔ اس وقت چاند کا کلا حصہ زمین کی طرف ہوتا ہے اور روشن حصہ سورج کی جانب ہوتا ہے۔ اس لئے اس وقت چاند کو دیکھنا بالکل ممکن نہیں ہوتا۔ اس وقت اگر دوربین سے چاند نظر آئے تو وہ توے کی طرح ایک کالی نکلیا نظر آئے گی۔


منجمن چونکہ اجتماع شمس و قمر سے مہینہ کی ابتداء کرتے ہیں۔ اس لئے فقہائے اسلام ان کی رائے کو رد کرتے ہیں۔ یہودیوں کے ہاں بھی مہینہ کی ابتداء اسی اجتماع سے ہوتی ہے۔ انسانی آنکھوں سے چاند دیکھنے کے لئے بنیادی طور پر دو چیزیں بہت ضروری ہیں:

### ۱۔ چاند کی سورج سے دوری (Elongation):

چاند سورج سے کم از کم ۱۲ ڈگری دور ہو۔ دور ہیں سے دیکھنے کے لئے کم از کم ۱۰ ڈگری دور ہو۔ دنیا میں کم سے کم عمر کا چاند جو کبھی آنکھ سے نظر آیا ہے وہ ۸-۱ ڈگری دور تھا۔ اس سے پہلے چاند سورج کی تیز شعاعوں کے اندر ہوتا ہے اور چاند کی روشنی زمین پر نہیں پڑتی۔

### ۲۔ زمین سے چاند کی بلندی (Altitude):

چاند زمین سے کم از کم ۵ ڈگری بلند ہونا چاہئے۔ کبھی کبھی چاند ۳ ڈگری کی بلندی پر بھی نظر آ جاتا ہے۔ اس سے پہلے چاند دیکھنے کے دائرہ سے ہی نیچے ہوتا ہے۔  
چاند جب نظر آتا ہے تو اس کی شکل اس طرح ہوتی ہے۔



اس بحث سے یہ بات واضح ہو گئی کہ چاند اپنی گردش کی ابتداء میں ہرگز ہرگز نظر نہیں آتا۔ اب ہم اس سلسلہ کے مختلف موقوف عرض کرتے ہیں اور ان پر سنجیدہ غور و فکر کرتے ہیں۔

### پہلا موقوف:

سعودی عرب ایک مسلمان ملک ہے۔ وہاں پر اسلامی حکومت ہے۔ مکہ المکرمہ اور مدینہ المنورہ، سعودی عرب کے ہی دو شہر ہیں۔ یہ دونوں شہر اہل ایمان کی محبتوں اور عقیدتوں کے مرکز ہیں۔ وہاں نئے چاند کے دیکھنے کی شہادت پر ہی نئے مہینے کی ابتداء کا اعلان ہوتا ہے لہذا اسلامی اور شرعی مہینہ کی ابتداء کے لئے سعودی عرب کا اعلان کافی ہے۔

قارئین کرام! براہ نوازش پوری ایمان داری سے غور فرمائیں:

- ۱۔ سعودی عرب نئے چاند کی رویت کا اعلان کرتا ہے۔ سعودی عرب مشرق میں ہے۔ مراکش مغرب میں ہے اور ہمارا سب سے قریبی مسلمان ملک ہے۔ وہاں پر رویت نہیں ہوتی۔ یہ کیسے ممکن ہے؟ ایسا کبھی کبھار نہیں ہوتا بلکہ اکثر ہوتا ہے۔
- یہ تو ممکن ہے کہ چاند مغرب میں نظر آئے اور مشرق میں نظر نہ آئے لیکن یہ ہرگز ممکن نہیں ہے کہ چاند مشرق میں نظر آئے اور مغرب میں نظر نہ آئے۔

ماہرین فلکیات کے مطابق دنیا بھر میں چاند کی رویت میں ایک دن کا فرق ممکن ہوتا

ہے۔ دو دن کا فرق نہیں ہو سکتا۔ لیکن سعودی عرب اور پاکستان میں اکثر دو دن کا فرق ہوتا ہے۔

۲۔ سعودی عرب کی پیروی میں جو عرب ریاستیں نئے مہینے کی ابتداء کرتی ہیں۔ وہاں بھی رویت نہیں ہوتی۔ نہ ہی وہ رویت کا دعویٰ کرتے ہیں۔ وہ صرف سعودی عرب کی پیروی میں اعلان کرتے ہیں۔

۳۔ ۴ دسمبر ۲۰۰۲ء کو پوری دنیا میں کہیں بھی چاند کی رویت نہیں ہوئی۔ مسلمانوں کی شہادت بھی یہی ہے اور ماہرین فلکیات کی رپورٹ بھی یہی ہے۔  
اس کی تفصیل مندرجہ ذیل ویب سائٹ پر دیکھی جاسکتی ہے۔

<http://www.jas.org.jo/icop.html>

۴۔ آبرو بیٹری کی رپورٹ کے مطابق ۴ دسمبر ۲۰۰۲ء کو پوری دنیا میں کہیں بھی نئے چاند کو انسانی آنکھ سے دیکھنا ممکن نہیں تھا۔ سعودی عرب کو یہ چاند کس طرح نظر آ گیا؟ واضح رہے ہماری پانچ نمازوں اور سحر و افطار کے اوقات ان ہی ماہرین فلکیات نے تیار کئے ہیں۔ ہم نئے چاند کے بارے ان کی معلومات کو کسی ملک کی شہادت کو پرکھنے کے لئے استعمال کیوں نہیں کرتے؟

۵۔ سعودی عرب والے جو سال بھر کی تاریخوں کے کیلنڈر پیشگی تیار کرتے ہیں۔ بڑا واضح ہے کہ وہ ماہرین فلکیات (آبرو بیٹری) سے ہی معلومات لے کر ان کو ترتیب دیتے ہیں۔ وہ کیلنڈر کو چاند کی پیدائش پر ترتیب کیوں دیتے ہیں؟ امکان رویت پر ترتیب کیوں نہیں دیتے، سعودی عرب کے کیلنڈر بھی ملتے ہیں اور آبرو بیٹری کی معلومات بھی۔ معمولی پڑھا لکھا انسان بھی اس حقیقت کی تصدیق کر سکتا ہے۔

۶۔ سعودی عرب کا محکمہ خود اس بات کا اعتراف کرتا ہے کہ وہ صرف چاند کی پیدائش پر مہینے کی ابتداء کرتے ہیں۔ اسی اصول پر ام القرئی کا کیلنڈر بنتا ہے اور یہی کیلنڈر حرمین شریفین پر لاگو ہوتا ہے۔

۷۔ ڈاکٹر ذکی المصطفیٰ دی انسٹیٹیوٹ آف آسٹرونومیکل اینڈ جیوفزیکل ریسرچ اینڈ کنگ

عبدالعزیز شہنشاہ فار سائنس اینڈ ٹیکنالوجی (The Institute of Astroncmical &

Geophysical Research at King Abdul Aziz City for

Science & Technology) سے متعلق ایک ذمہ دار شخصیت ہیں اور یہی ام القرئی

کی سر زمین پر ایک حد کے نفاذ کی بروکت وہاں چالیس روز نازل ہونے والی بارش کی بروکت سے بھر ہے

کیلنڈر تیار کرتے ہیں۔ انہوں نے دوسری اسلامی آسٹرونومیکل کانفرنس میں وضاحت کی:

سعودی عرب میں ام القریٰ کی کیلنڈر مندرجہ ذیل اصول پر بنتا ہے:

اجتماع شمس و قمر سورج غروب ہونے سے پہلے ہو۔

چاند سورج غروب ہونے کے بعد غروب ہو (چاہے وہ نظر آئے یا نظر نہ آئے)۔

The Actual Saudi Dating System (<http://www.jas.org.jo/icop.html>)

۸۔ دیوبند مکتبہ فکر کے ایک بڑے عالم جسٹس مفتی تقی عثمانی صاحب بھی اس بات کی نصیحت

کرتے ہیں:

”احقر کی رائے میں اہل انگلینڈ کو سعودی عرب کے اعلان کو بحالت موجودہ

کافی سمجھنا مناسب نہیں بلکہ ان کو مطلع صاف نہ ہونے کی صورت میں

مراکش سے رجوع کرنا چاہئے۔ سعودی عرب میں کئی مرتبہ چاند کی ولادت

سے پہلے ہی شہادت کو معتبر مان لینے کا جو واقعہ پیش آیا ہے وہ احقر کی نظر

میں محل نظر ہے۔ متعدد سعودی علماء سے احقر نے گفتگو کی، وہ بھی اس

معاملے میں پریشان نظر آئے لیکن چونکہ اس مسئلہ کا تعلق مجلس القضاء الاعلیٰ

(ریاض) سے ہے اس لئے وہ بے بس تھے۔“ (ردیت ہلال، مولانا

ثمیر الدین قاسمی)

۹۔ مولانا ثمیر الدین قاسمی صاحب، فاضل دیوبند جو قدیم اور جدید فنکیات کے ماہر ہیں۔ انہوں

نے اس امر پر پوری تحقیق کی ہے کہ سعودی عرب اسلامی تاریخوں کا غلط اعلان کرتا ہے۔ ان

کے پاس سعودی عرب کے متعلق ایسے افراد کے ذاتی خطوط موجود ہیں جن میں انہوں نے

اس کوتاہی کا اعتراف کیا ہے۔ ان سے (0161-2279577) پر رابطہ کیا جا سکتا ہے۔

۱۰۔ سعودی عرب میں جو کیلنڈر بیسیگی مرتب ہوتے ہیں، وہ نئے چاند کی پیدائش پر مرتب ہوتے

ہیں۔ ردیت کی بنیاد پر مرتب نہیں ہوتے۔ پہلے سے نیومون کے حساب سے بنے ہوئے کیلنڈر

کے مطابق ہی مجلس القضاء الاعلیٰ کا اجلاس ہوتا ہے۔ جس دن ان کا اجلاس ہوتا ہے یہ دن

نیومون کے حساب سے ۲۹ کا دن ہوتا ہے مگر ردیت ہلال کے حساب سے ۲۸ کا دن ہوتا ہے۔

اس دن ان کو جو بھی جھوٹی یا دہی گوی ملتی ہے، اسے وہ بغیر کسی تحقیق کے قبول کر لیتے ہیں۔

☆ الاجتہاد لا ینقض بالاجتہاد ☆ اجتہاد اجتہاد کے ساتھ باطل نہیں ہوگا ☆

۱۱۔ تمام فقہاء اسلام فرماتے ہیں جب کوئی شہادت، عقل اور ہدایت کے خلاف ہو تو اُسے رد کر دیا جائے گا۔

حافظ ابن حجر مہدقانی نے روایت ہلال کے ضمن میں فرمایا ہے:

ان شهادة الشهود ترد اذا عارضها الحساب القطعی۔ (منحة العلی المتعال، ابن عوض ۱۹ بحوالہ العذب الزلال، ڈاکٹر محمد بن عبدالوہاب المراشی)

جب یقینی حساب گواہوں کی گواہی کے خلاف ہو تو گواہی کو رد کر دیا جائیگا۔

اس مسلمہ اصول کے مطابق جب سعودی عرب کا اعلان یقینی حساب کے مخالف ہوتا ہے تو

اسے رد کر دیا جائے گا۔

۱۲۔ دارالعلوم کراچی کے فاضل مولانا محمود الحسن لکھی مروت والے سے روایت ہے کہ انہوں نے

مفتی محمد تقی عثمانی صاحب سے درس میں سنا ہے کہ ایک دفعہ حرم شریف میں ایک صاحب زارو قطار رو رہے تھے۔ وجہ دریافت کرنے پر معلوم ہوا کہ ۲۰ برس جھوٹی گواہی دے کر روزہ وعید کرواتے رہے۔ اب اس پر رو رہے تھے کہ میرا کیا حال ہوگا۔ (روایت ہلال اور اسلامی ماہ، مولانا یعقوب اسماعیل قاسمی، ۱۶، بحوالہ کشف ہلال، ۵۰)

۱۳۔ مفتی رشید احمد صاحب لدھیانوی نے بڑے واضح انداز میں ثابت کیا ہے سعودی عرب کا نئے

چاند کی روایت کی گواہی کا اعلان غلط ہوتا ہے اور سعودی عرب کا اعلان دوسروں کیلئے حجت نہیں ہے۔ مفتی صاحب سے اس سلسلہ میں ایک سوال ہوا۔ انہوں نے اس سوال کا جواب دیا۔ اب ہم احسن الفتاویٰ سے ہی اس مسئلہ کا عنوان، سوال اور جواب درج کرتے ہیں۔ قارئین کرام سے گزارش ہے کہ وہ اس عنوان، سوال اور جواب کا غور سے مطالعہ فرمائیں:

سعودیہ میں روایت کا اعلان پاکستان کے لئے حجت نہیں:

سوال: سعودی عرب میں پاکستان سے دو روز قبل چاند کا اعلان ہو جاتا ہے اور اس کی خبر مستفیض پاکستان میں پہنچتی ہے تو اس خبر کے مطابق پاکستان میں عمل کیوں نہیں کیا جاتا؟ اختلاف مطالع کا عذر بھی صحیح نہیں۔ اس لئے کے حنفیہ کے ہاں اختلاف مطالعہ بھی غیر معتبر ہے۔ بینوا و توجروا۔

☆ الفقہ حقیقہ الفتح والشق ☆ فقہ کے معنی ہیں کھولنا اور بیان کرنا ☆

## الجواب باسم ملهم الصواب

اولاً: سعودی عرب میں روایت بلال کی خبر کا حد استفتاء کو پہنچنا محل تاہل ہے۔  
 ثانیاً: حکومت سعودی میں روایت بلال کا فیصلہ مسلک حنفیہ کے خلاف ہونے کے علاوہ بداہت کے  
 بھی خلاف ہوتا ہے اس لئے وہ پاکستان کے لئے حجت نہیں۔ حنفیہ کے ہاں بحالت صحوجع  
 عظیم کی روایت شرط ہے مگر حکومت سعودیہ میں بہر کیف رمضان کے لئے خبر واحد اور شوال و  
 ذوالحجہ کے لئے شہادۃ العدلین پر فیصلہ کر دیا جاتا ہے۔ اس سلسلہ میں ایک استفتاء کا جواب  
 سعودی وزارتۃ العدل کی وساطت سے الہیئۃ القضائیۃ العلیاء کی طرف سے موصول ہوا۔  
 اس کے ضروری اقتباسات ذیل میں دیئے جاتے ہیں:

بسم الله الرحمن الرحيم ط

الرقم . ۱۵۲۹

المملكة العربية السعودية

التاريخ ۱۷ : ۱۰ : ۹۳

وزارة العدل

مكتب الوزير

السلام عليكم ورحمة الله وبركاته..... نفيدكم باننا قد احلنا هذا  
 الاستفسار الى الهيئة القضائية العليا برقم ۳۸۴ فی ۱۳۹۳:۳:۲۹ فتلقينا اجابتها  
 بخطاب فضيلة رئيسها رقم ۶۵۶/۵/ق فی ۱۰:۶:۹۳ المتضمن ان المعمول به  
 فی المملكة العربية السعودية فی كيفية اخذ الشهادة لرؤیت الهلال بالنسبة للاشهر  
 عموماً ولرؤیة الهلال عند حلول شهر رمضان المبارك وانسلاخه..... انه ثبت  
 لديه بشهادة فلان و فلان وهما عدلان ثقتان بانهما رآيا هلال شهر شعبان..... فيكون  
 تحرى رؤیة هلال شهر رمضان ليلة..... فان شهد احد لى احد القضاة فليرفع نص  
 شهادته..... علماً بان شهر رمضان يثبت بشهادة عدل واحد بخلاف سائر الشهور فلا  
 يثبت دخولها الا بشهادة رجلين عدلين.

وزير العدل

والله يتولى الجميع لتوفيقه.

محمد بن علي الحرکان

☆ کتاب وسنت سے اخذ کردہ احکام ، فقہی احکام کہلاتے ہیں ☆

ترجمہ: گزارش ہے کہ ہم نے آپ کا سوال بیۃ القنایۃ العلیا کی طرف بھیجا۔ بیۃ القنایۃ العلیا کے رئیس کا ہمیں جواب ملا۔ اس میں لکھا تھا۔

”عودی عرب میں معمول یہ ہے رمضان اور دوسرے مہینوں کی شروع اور ختم ہونے کے لئے دو شخصوں کی شہادت قبول کر لی جاتی ہے۔ جب وہ دونوں عادل اور با اعتماد ہوں اور یہ شہادت دیں کہ انہوں نے رات کو چاند دیکھا ہے۔“

قاضیوں کے پاس رمضان کے چاند کی ایک شخص بھی شہادت دے دے تو وہ قول کر لی جاتی ہے کیونکہ رمضان ایک شخص کی شہادت سے بھی شروع ہو جاتا ہے۔ دوسرے مہینوں کے لئے دو شخصوں کی شہادت لی جاتی ہے۔

اس کے جواب میں بندہ نے لکھا تھا کہ آپ کا روایت بلال کا فیصلہ خلاف ظاہر ہوتا ہے اور اس کی وجوہ تحریر کی تھیں مگر پھر کوئی جواب نہ ملا۔

### خلاف ظاہر ہونے کی وجوہ:

- ۱۔ بحالت سحو جب کہ روایت سے کوئی امر مانع نہیں، پوری مملکت میں صرف ایک یا دو افراد کا چاند دیکھنا اور ان کے سوا اور کسی کو بھی نظر نہ آتا حال عادی ہے۔
- ۲۔ ہاں شہادت سے دوسرے روز بھی روایت عامہ نہیں ہوتی یعنی دوسری رات کا چاند بھی عوام کو دکھائی نہیں دیتا۔
- ۳۔ چودہویں یا پندرہویں شب کو بدر کمال ہونا لازم ہے، مگر شہادت کے لحاظ سے سولہویں یا سترہویں کو بدر کمال ہو رہا ہے۔
- ۴۔ جس روز مشرق کی طرف بوقت صبح چاند نظر آئے اس روز بلکہ اس سے ایک روز بعد بھی روایت بلال محال ہے۔ کیونکہ ان ایام میں غروب شمس سے قبل ہی قمر غروب ہو جاتا ہے اور حکومت سعودیہ میں بسا اوقات خود اسی روز ہی روایت کا اعلان ہو جاتا ہے، جس روز بوقت صبح مشرق میں چاند دیکھا گیا۔
- ۵۔ حجۃ الوداع کا بروز جمعہ ہونا قوا تر سے ثابت ہے، اور قمر کا دورِ صغیر و کبیر میں مشاہدہ مسلم ہے۔ لہذا کسی ایسے دن کو غرة الشہر قرار دینا باطل ہے جس کے حساب سے حجۃ الوداع یوم جمعہ سے



علمی و تحقیقی مجلہ فقہ اسلامی ﴿۳۷﴾ شعبان ۱۴۲۵ھ ☆ اکتوبر ۲۰۰۴ء  
قبل ثابت ہوتا ہے۔

۶۔ جہاں روایت پر شہادت ہوئی اس کے سوا دنیا میں کہیں بھی حتیٰ کہ مغرب بعید میں بھی اس روز کہیں روایت نہیں ہوتی۔

۷۔ شہادت کی رو سے چاند کی عمر کا پہلا دن پہلی تاریخ قرار پا رہا ہے، یہ بدیہی البطلان ہے۔ اس لئے کہ اس کا مطلب تو یہ ہوا کہ بلال پیدائش سے بھی قبل نظر آ سکتا ہے۔

شاید ظاہر حدیث کی بنا پر ان کے مذہب میں بہر حال خبر روایت بلال ہی پر مدار ہے اس لئے وہ امور مذکورہ کی طرف التفات نہیں کرتے۔

تنبیہ: سعودیہ میں غیر ملکی مقیم حضرات اور حج کے لئے رمضان و عیدین اور حج و قربانی کی صحت میں شبہ کی ہرگز گنجائش نہیں۔ اس لئے کہ بحالت صحو شہادت عدلیں کی صحت مختلف فیہا ہے، لہذا اس کے مطابق قضاء کی صورت میں یہ فیصلہ سعودیہ کی حدود کے اندر واجب العمل ہے۔ فقط واللہ تعالیٰ اعلم۔  
۱۷ جمادی الاولیٰ ۱۴۰۷ھ

احسن الفتاویٰ، ۴: ۴۲۶، ۴۲۷، ۴۲۸ مفتی رشید احمد لدھیانوی

۱۴۔ غیر مقلدین کے مشہور عالم دین علامہ ابوالطیب صدیق حسن علی الحسینی القتوبی البخاری التوفی ۱۳۰۷ھ لکھتے ہیں:

فاقل الاحوال المقربین علی حساب المنازل القمریۃ انہم مبتدعون وکل بدعة ضلالة. ولقد عظمت هذه البدعة فی الحرمین الشریفین، فانہم فی مکة المکرمۃ لا یعمدون الا علی ذلک، ولہم فیہ انواع مؤلفات، مثل الربع المجیب ونحوہ، یدرسونہ ویقرؤنہ ونہ یعمدونہ، وهو من العلم الذی قال فیہ رسول اللہ ﷺ علم لا ینفع وجہل لا یضر وهو من اهل الكتاب فان اعیادہم ونحوہا تدور علی حساب سیر الشمس، ولعلہ دخل علی المسلمین من علم الیونان و اهل الكتاب، ومات رسول اللہ ﷺ بعد ان انزل اللہ تعالیٰ علیہ:

﴿الیوم اکملت لکم دینکم واتممت علیکم نعمتی ورضیت لکم الاسلام دیناً﴾

وكان اهل بيته واصحابه علی ذالک لا يعرفون منازل الزیادة والنقصان

ولا ما جعله المتأخرون هو المیزان. (عون الباری لحل ادلة البخاری، ۷۸۲)

☆ لا اجتہاد عند ظہور النص ☆ نص کی موجودگی میں اجتہاد جائز نہیں ☆

ترجمہ: چاند کی منازل کا حساب کرنے والے کم از کم بدعتی تو ضرور ہیں اور ہر بدعت گمراہی ہے۔ یہ بدعت حرمین شریفین میں بہت زیادہ ہے۔ یہ لوگ مکہ المکرمہ میں صرف اسی حساب پر اعتماد کرتے ہیں۔ ان لوگوں کی اس موضوع پر بہت سی کتابیں ہیں۔ جیسے ربیع المعجیب اور دوسرے لوگ۔ یہ لوگ اس علم کو پڑھتے ہیں، پڑھاتے ہیں اور اسی پر اعتماد کرتے ہیں حالانکہ اس علم کے بارے میں تاجدار کائنات ﷺ نے ارشاد فرمایا:

یہ ایسا علم ہے جس کے جاننے میں فائدہ نہیں اور نہ جاننے میں نقصان نہیں ہے۔ یہ اہل کتاب کے علم سے ہے۔ ان کی عیدیں اور اس طرح کے دوسرے امور اسی حساب پر انحصار کرتے ہیں۔ شاید یہ علم اہل یونان اور اہل کتاب سے مسلمانوں کی طرف آیا۔ تاجدار کائنات ﷺ کا وصال اللہ سبحانہ و تعالیٰ کے اس فرمان کے بعد ہوا۔

آج میں نے تمہارے لئے تمہارے دین کو مکمل کر دیا ہے اور تم پر اپنی نعمت کو مکمل کر دیا ہے اور تمہارے لئے دین کی جہت سے اسلام پر راضی ہو گیا ہوں۔

تاجدار کائنات ﷺ کے اہل بیت اور صحابہ کرام چاند کے گھٹنے اور بڑھنے کی منازل نہیں پہچانتے تھے۔ بعد میں آنے والے علماء نے صرف اس کو میزان بنایا ہے۔

اس عبارت سے دو چیزیں بڑی واضح ہیں:

- ۱۔ سعودی عرب میں اسلامی مہینوں کی ابتداء روایت کی بنیاد پر نہیں ہوتی۔
- ۲۔ آرزویری کی شہادت کو پرکھنے کے لئے بعد آنے والے علماء نے میزان بنایا ہے۔

## ایک وزنی اعتراض:

اس موقف کے حامی ایک اعتراض کرتے ہیں کہ دنیا بھر کے مسلمان ہر سال سعودی عرب میں فریضہ حج ادا کرتے ہیں۔ (۹ ذوالحجہ کو وقف عرفات حج کا رکن اعظم ہے اس کے فوت ہونے سے حج فوت ہو جاتا ہے تو کیا لاکھوں مسلمانوں کا ہر سال حج ادا نہیں ہوتا۔ یہ اعتراض بظاہر بڑا وزنی ہے اور عوام اس اعتراض کے سامنے لاجواب ہو جاتے ہیں۔

جواب:

کسی سر زمین پر ایک حد کے نفاذ کی ہرکت وہاں چالیس روز نازل ہونے والی بارش کی ہرکت سے بہتر ہے

شریعت اسلامیہ کا قانون یہ ہے کہ اسلامی مملکت میں جب مسلمان حاکم کا متعین کیا ہوا قاضی فیصلہ کرتا ہے تو وہ شرعاً نافذ ہو جاتا ہے۔ بے شک اس فیصلہ کی بنیاد وہی اور جھوٹی گواہی کیوں نہ ہو اور اس ملک میں رہنے والے اور باہر سے آنے والے اس فیصلہ کے پابند ہوتے ہیں مگر اس مملکت سے باہر رہنے والے اس فیصلہ کے پابند نہیں ہوتے۔ لہذا جب سعودی عرب کا قاضی جھوٹی گواہیوں کی بنیاد پر مینے کی ابتداء کا فیصلہ کرتا ہے تو وہ شرعاً نافذ ہو جاتا ہے۔ اس فیصلہ کے مطابق جو لوگ حج ادا کرتے ہیں، بلاشبہ ان کا حج ادا ہو جاتا ہے۔ ہم لوگ چونکہ سعودی قضا کے دائرہ سے باہر ہیں، اس لئے ہم اس فیصلہ کے پابند نہیں ہیں۔

### دوسرا موقف:

جیسے ہی چاند کی ولادت غروب آفتاب سے قبل ہو جائے اور اسی شام ہلال اگرچہ سورج کی تیز شعاعوں اور اپنی باریکی کی وجہ سے آنکھ سے نہ دیکھا جاسکے لیکن چونکہ وہ سورج سے پیچھے ہو چکا ہے اور شکل ہلالی اگرچہ بال سے باریک ہے اختیار کر چکا ہے اور اسی شام سے اس کی نئی منزل شروع ہو چکی ہے لہذا نئے مینے کی ابتداء کر دی جائے۔

۱۔ اس موقف میں اجتماع شمس و قمر سے نئے مینے کی ابتداء کی جارہی ہے۔ ایسا کرنا اجماع امت کے خلاف ہے اور اجماع امت کے خلاف کرنا ہرگز جائز نہیں ہے۔

۲۔ اس موقف کے مطابق اجتماع شمس و قمر سے نئے مینے کی ابتداء ہوگی۔ اجتماع شمس و قمر ۲۳ گھنٹوں میں کسی لمحہ بھی ممکن ہوتا ہے۔ اس سے کبھی تو یہ لازم آئے گا کہ رمضان المبارک کے روزہ کے دوران ہی شوال شروع ہو جائے۔ کبھی یہ لازم آئے گا کہ دن کے کسی لمحہ میں رمضان شروع ہو جائے۔ اگر دن کے کسی لمحہ میں رمضان شروع ہوتا ہے تو یہ بالکل بداہت کے خلاف ہے۔ فرض کیا صبح صادق کا وقت ۵ بجے ہے اور اجتماع شمس و قمر ۶ بجے ہوتا ہے تو دن کے ۶ بجے رمضان شروع ہو جائے گا۔ روزہ کب رکھیں گے اور اس روزہ کی تادیع کب پڑھیں گے۔

چاند کی نئی منزل تو اجتماع شمس و قمر سے ہی شروع ہو جاتی۔ یہ کہنا ہرگز صحیح نہیں ہے کہ صبح پیدا ہونے والے چاند کی نئی منزل شام کو شروع ہو جائے گی۔

۳۔ یہ کہنا کیسے صحیح ہوگا کہ چاند بلائی شکل اختیار کرے۔ چکا ہے کیونکہ چاند جب بلائی شکل اختیار کرتا ہے تو نظر آنے کے بھی قابل ہو جاتا ہے۔

اس موقف کے حامی کافی علماء کرام نے اس سال (۲۰۰۲) میں علما اور عملاً رجوع کر لیا ہے۔

### تیسرا موقف:

اگر رات ۱۲ بجے تک بھی چاند کی پیدائش ہو جائے تو اگلا دن نئے مہینے کا پہلا دن ہوگا۔ یہ استحسان ضرورت ہے اور ضرورت، مسلمانوں کا اتحاد ہے۔ روایت علم کے معنی میں ہے اور بلال سے مراد نیومون ہے۔

### روایت بلال کے نئے معنی:

اگر روایت کا معنی علم لیا جائے اور بلال کا معنی نیومون لیا جائے تو اس سے بہت سی خرابیاں لازم آئیں گی۔

۱۔ یہ بات صحیح ہے کہ لفظ روایت، علم کے معنی میں قرآن حکیم اور احادیث شریفہ میں بڑی کثرت سے استعمال ہوا ہے۔ اس پر دلائل ذکر کرنے کی کوئی حاجت نہیں ہے۔ عربی زبان سے تھوڑی بہت واقفیت رکھنے والا بھی یہ جانتا ہے۔ عربی زبان کے اکثر الفاظ ایک سے زائد معنوں کے لئے بنائے گئے ہیں یا ان سے ایک سے زیادہ معانی مراد لئے جاتے ہیں لیکن ہر لفظ کا ہر معنی ہر جگہ کبھی بھی مراد نہیں ہوتا۔ جب کسی لفظ کے ایک سے زیادہ معنی ہوں تو کلام کے سیاق و سباق اور قرآن و موانع سے ایک معنی کی تعیین ہوتی ہے۔ کبھی مختلف اعتبارات سے مختلف معانی بھی مراد لئے جاتے ہیں۔ روایت بلال والی احادیث میں روایت بلال کا معنی آنکھوں سے نئے چاند کو دیکھنا ہے۔ اس پر سب سے بڑا قرینہ تو ۱۵۰۰ سال سے اہل اسلام کا اسی معنی پر تعامل ہے۔

۲۔ روایت بلال سے مراد نیومون کا علم مان لینے سے لازم آئے گا کہ دن رات کے کسی لمحے بھی نئے مہینے کا آغاز ہو جائے کیونکہ نیومون دن اور رات کے کسی لمحے بھی ہو سکتا ہے۔

مثلاً ۴ دسمبر ۲۰۰۲ء صبح ۳:۴۷ پر نیومون تھا۔ اسی لمحہ شوال المکرم کی پہلی تاریخ ہوئی

علی و تحقیقی مجلہ فقہ اسلامی ﴿۴۱﴾ شعبان ۱۴۲۵ھ ۱۵ اکتوبر ۲۰۰۴ء  
چاہئے تھی حالانکہ برطانیہ بھر میں اس دن روزہ تھا۔

اگر دسمبر کی رات ۱۲ بجے نیومون ہوتا ہے تو اس اصول کے مطابق رات ۱۲ بجے شوال المکرم شروع ہو گیا۔ اب سوال یہ ہے ۱۵ گھنٹے پہلے جو نماز عشاء ادا کی گئی وہ کس مہینے کی عشاء ہے۔ اگر آپ کہیں کہ وہ شوال المکرم کی عشاء ہے تو ایسا بھی ممکن نہیں ہے کیونکہ ابھی تک نیومون نہیں ہے۔ اگر آپ کہیں کہ وہ رمضان المبارک کی عشاء ہے تو یہ بھی صحیح نہیں ہے۔ کیونکہ رمضان المبارک کی عشاء کے ساتھ ہی نماز تراویح ادا کی جاتی ہے اور اس عشاء کے ساتھ نماز تراویح ادا کی جائے گی۔ مگر نماز تراویح ادا کرنا ممکن نہیں ہے کیونکہ آنے والا دن تو عید کا دن ہے اور عید کے دن سے پہلی رات میں نماز تراویح ادا نہیں کی جاتی۔

اگر آپ یہ کہیں کہ ہم اس نیومون کا علم مراد لیتے ہیں جو سورج غروب ہونے سے پہلے پیدا ہو اور سورج کے غروب ہونے کے بعد مطلع پر موجود رہے۔ تو یہ ایک اضافی اور اپنی جانب سے قید ہوگی۔ ان اضافی قیدوں کی وجہ سے یہ الجھنیں تو درپیش نہیں ہوں گی مگر کیا شریعت اس امر کی اجازت دیتی ہے کہ ہم اس کو اپنی مرضی کے مطابق ڈھالتے رہیں۔ میں نے پوری ایمان داری اور دیانت داری سے اس معاملہ میں غور کیا ہے مجھے تو ہرگز شریعت میں اس کی گنجائش نظر نہیں آتی۔

حیرت انگیز بات یہ ہے کہ سعودی عرب کے علماء محقق روایت بصری کے قائل ہیں۔ مگر وہ روایت ہلال کی شہادت کی تحقیق نہیں کرتے۔ سعودی عرب کی مجلس القضاء الاعلیٰ نے چاند کی پیدائش کے حساب سے ۲۹ ویں رات کو بیٹھتے ہیں اور ہر چھوٹی اور وہی شہادت کو قبول کر لیتے ہیں۔

## اختلاف کا اصل حل:

میں پوری ایمان داری سے عرض کر رہا ہوں کہ اس مسئلہ کا اصل حل سعودی عرب کے پاس ہے۔ یورپ میں رہنے والے مسلمانوں کو اپنے اپنے اسلامی ممالک کی سفارتوں اور ذاتی اور حکومتی سطح پر سعودی عرب کی اتھارٹیز پر اخلاقی دباؤ ڈالنا چاہئے کہ وہ روایت ہلال کی شہادت کی پوری تحقیق کرے۔ جس دن سعودی عرب نے صحیح روایت بصری کی شہادت پر رمضان المبارک اور دونوں عیدوں کا اعلان کیا، اسی دن امت میں اتحاد ہو جائے گا اور ان شاء اللہ ساری امت اس انتشار سے نجات پائے گی۔

۱۔ اس ضمن میں راقم نے پاکستان کے حکومتی ادارے اسلامی نظریاتی کونسل کے رکن علامہ غلام محمد صاحب سیالوی کی خدمت میں تحریری گزارش پیش کی کہ اسلامی نظریاتی کونسل اس مسئلہ کو حکومتی سطح پر حل کرنے کی کوشش کرے۔ آپ نے تعاون کی یقین دہانی فرمائی ہے۔

۲۔ لارڈ نذیر احمد صاحب آف رادھرم کی خدمت میں تحریراً عرض کیا ہے کہ اس مسئلہ کا صرف یہی حل ہے۔ اس حل میں وہ اپنے سیاسی اور حکومتی ذرائع استعمال کریں۔

۳۔ علماء کرام کی خدمت اقدس میں تحریراً عرض کیا کہ اس مسئلہ کو انتہائی سنجیدگی سے سلجھائیں دوسرے مؤقف کے حاملین سے شخصی ملاقاتیں کریں۔ مسلکی، شخصی اور منفی تنقید سے گریز کریں۔ چیلنج کی بجائے مفاہمت کا راستہ اپنائیں اور لوگوں کو پوری دل سوزی کے ساتھ یہ مسئلہ سمجھائیں۔

۴۔ مختلف مؤقف کے حاملین کی طرف براہ راست مراسلت کی ہے اور مثبت انداز سے ان کے مؤقف پر بحث کی ہے۔ اُن کی طرف سے مثبت جواب موصول ہوئے ہیں۔  
خداوند قدوس تاجدارِ کائنات ﷺ کے تصدق سے اس امت کو ہر پریشانی سے نجات عطا فرمائے اور لہجہ لہجہ اس کے وقار میں اضافہ فرمائے۔ آمین ثم آمین۔

## گھر بیٹھے اپنی دینی معلومات میں اضافہ کیجئے

اور حاصل کیجئے SDC گورنمنٹ آف پاکستان سے

خوبصورت سرٹیفیکیٹ

مزید معلومات کے لئے کراچی میں رابطہ کیجئے

ہمارے کو آرڈی نیٹر جناب پروفیسر ڈاکٹر شاہ تاز صاحب سے

فون نمبر 4989772 (صبح ۹ سے تک) 4583426 (شام ۶ بجے کے بعد)